

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavāryo me sannidhattāṃ sadā hr̥di* ॥

*śrīmadbhāgavate*  
॥ *śrīkr̥ṣṇajanana ślokāḥ* ॥

*This document\* has been prepared by*  
***Sunder Kidāmbi***  
*with the blessings of*  
***śrī raṅgarāmānujamahādeśikan***  
***His Holiness śrīmad āṇḍavan of śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīkṛṣṇajanana ślokāḥ ॥

śrīśuka uvāca

atha sarvaguṇopetaḥ kālaḥ paramaśobhanaḥ |  
yarhyevājanajanmarkṣaṃ śāntarkṣagrahatārakam || 1 ||

diśaḥ prasedurgaganam nirmalodugaṇodayam |  
mahī maṅgalabhūyiṣṭhapuragrāmavrajākarā || 2 ||

nadyaḥ prasannasalilā hradā jalaruhaśriyaḥ |  
dviājālikulasannādastabakā vanarājayaḥ || 3 ||

vavau vāyuh sukhasparśaḥ puṇyagandhavahaḥ śuciḥ |  
agnayaśca dviājātīnām śāntāstatra samindhata || 4 ||

manāṃsyāsan prasannāni sādḥūnāmasuradrūhām |  
jāyamāne'jane tasmin nedurdundubhayo divi || 5 ||

jaguḥ kinnaragandharvāstuṣṭuvuḥ siddhacāraṇāḥ |  
vidyādharmaśca nanṛturapsarobhiḥ samaṃ tadā || 6 ||

mumucurmunayo devāḥ sumanāṃsi mudānvitāḥ |  
mandam mandam jaladharā jagarjuranusāgaram || 7 ||

niśithe tama udbhūte jāyamāne janārdane |  
devakyām devarūpiṇyām viṣṇuḥ sarvaguhāśayaḥ |  
āvīrāsīd yathā prācyām diśīnduriva puṣkalaḥ || 8 ||

tamadbhutam bālakamambujekṣaṇam  
caturbhujam śāṅkhagadāryudāyudham |  
śrīvatsalakṣmam galaśobhikaustubham  
pītāmbaram sāndrapayodasaubhagam || 9 ||

mahārhavaidūryakirītakuṇḍala-  
tviṣā pariṣvaktasahasrakuntalam |  
uddāmakāñcyāṅgadakaṅkāṇādibhi-  
rvirocamānam vasudeva aikṣata || 10 ||

sa vismayotphullavilocano hariṃ  
sutam vilokyānakadundubhistadā |  
kṛṣṇāvatārotsavasambhramo'spṛśan  
mudādvijebhyo'yutamāpluto gavām || 11 ||

athainamastaudavadhārya pūruṣam  
param natāṅgaḥ kṛtadhīḥ kṛtāñjaliḥ |  
svarociṣā bhārata sūtikāgrham  
virocayantam gatabhīḥ prabhāvavit || 12 ||

vasudeva uvāca  
vidito'si bhavān sākṣāt puruṣaḥ prakṛteḥ paraḥ |  
kevalānubhavānandasvarūpaḥ sarvabuddhidṛk || 13 ||

sa eva svaprakṛtyedam sṛṣṭvāgre triguṇātmakam |  
tadanu tvam hyapraviṣṭaḥ praviṣṭa iva bhāvyase || 14 ||

yatheme'vikṛtā bhāvāstathā te vikṛtaiḥ saha |  
nānāvīryāḥ pṛthagbhūtā virājam janayanti hi || 15 ||

sannipatya samutpādyā dṛśyante'nugatā iva |  
prāgeva vidyamānatvānna teṣāmiha sambhavaḥ || 16 ||

evam bhavān buddhyanumeyalakṣaṇai-  
rgrāhyaairguṇaiḥ sannapi tadguṇāgrahaḥ |  
anāvṛtatvād bahirantaram na te  
sarvasya sarvātmana ātmavastunaḥ || 17 ||

ya ātmano dṛśyaguṇeṣu sanniti  
vyavasyate svavyatirekato'budhaḥ |  
vinānuvādam na ca tanmanīṣitam  
saṃyag yatastyaktamupādadat pumān || 18 ||

tvatto'sya janmasthanīsamāyān vibho  
vadantyanīhādaguṇādavikriyāt |  
tvayīsvare brahmaṇi no virudhyate  
tvadāśrayatvādupacaryate guṇaiḥ || 19 ||

sa tvam trilokasthitaye svamāyayā  
bibharṣi śuklam khalu varṇamātmanaḥ |

sargāya raktam rajasopabr̥ṃhitam  
kṛṣṇam ca varṇam tamasā janātyaye || 20 ||

tvamasya lokasya vibho rirakṣiṣu-  
rgr̥he'vatīrṇo'si mamākhileśvara |  
rājanyasamjñāsuraakoṭiyūthapai-  
rnirvyūhyamānā nihaniṣyase camūḥ || 21 ||

ayam tvasabhyastava janma nau gr̥he  
śrutvāgrajāmste nyavadhīt sureśvara |  
sa te'vatāram puruṣaiḥ samarpitam  
śrutvādhunaivābhisaratyudāyudhaḥ || 22 ||

śrīśuka uvāca  
athainamātmajam vīkṣya mahāpuruṣalakṣaṇam |  
devakī tamupādḥavat kaṃsād bhītā śucismitā || 23 ||

devakyuvāca  
rūpam yat tat prāhuravyaktamādyam  
brahma jyotirnirguṇam nirvikāram |  
sattāmātram nirviśeṣam nirīham  
sa tvam sākṣād viṣṇuradhyātmadīpaḥ || 24 ||

naṣṭe loke dviparārdhāvasāne  
mahābhūteṣvādibhūtam gateṣu |  
vyakte'vyaktam kālavegena yāte  
bhavānekaḥ śiṣyate śeṣasamjñah || 25 ||

yo'yam kālastasya te'vyaktabandho  
ceṣṭāmāhuśceṣṭate yena viśvam |  
nimeṣādirvatsarānto mahīyām-  
stam tveśānam kṣemadhāma prapadye || 26 ||

martyo mṛtyuvyālabhītaḥ palāyan  
lokān sarvānnirbhayam nādhyagacchat |  
tvatpādābjam prāpya yadṛcchayādya  
svasthaḥ śete mṛtyurasmādapaiti || 27 ||

sa tvam ghorādugrasenātmaajāna-  
strāhi trastān bhṛtyavitrāsahāsi |

rūpaṃ cedaṃ pauruṣaṃ dhyānadhiṣṇyaṃ  
mā pratyakṣaṃ māṃsadrśāṃ kṛṣīṣṭhāḥ || 28 ||

janma te mayyasau pāpo mā vidyānmadhusūdana |  
samudvije bhavaddhetoḥ kaṃsādahamadhīradhīḥ || 29 ||

upasaṃhara viśvātmannado rūpamalaukikaṃ |  
śaṅkhacakraḡadāpadmaśriyā juṣṭaṃ caturbhujam || 30 ||

viśvaṃ yadetat svatanau niśānte  
yathāvakāśaṃ puruṣaḥ paro bhavān |  
bibharti so'yaṃ mama garbhago'bhū-  
daho nṛlokasya viḡdambanaṃ hi tat || 31 ||

śrībhagavānuvāca  
tvameva pūrvasarge'bhūḥ pṛśniḥ svāyambhuve sati |  
tadāyaṃ sutapā nāma prajāpatirakalmaṣaḥ || 32 ||

yuvāṃ vai brahmaṇā'diṣṭau prajāsarge yadā tataḥ |  
sanniyamyendriyagrāmaṃ tepāthe paramaṃ tapaḥ || 33 ||

varṣavātātapahimagharmakālaguṇānanu |  
sahamānau śvāsarodhavinirdhūtamano malau || 34 ||

śīrṇaparṇānilāhārāvupaśāntena cetasā |  
mattaḥ kāmānabhīpsantau madārādhanamīhatuḥ || 35 ||

evaṃ vāṃ tapyatostīvraṃ tapaḥ paramaduṣkaram |  
divyavarṣasahasrāṇi dvādaśeyurmadātmanoḥ || 36 ||

tadā vāṃ parituṣṭo'hamamunā vapuṣānaghe |  
tapasā śraddhayā nityaṃ bhaktyā ca hṛdi bhāvitaḥ || 37 ||

prādurāsaṃ varadarāḡ yuvayoḥ kāmaditsayā |  
vriyatāṃ vara ityukte mādrśo vāṃ vṛtaḥ sutāḥ || 38 ||

ajuṣṭagrāmyaviṣayāvanapatyau ca dampatī |  
na vavrāthe'pavargaṃ me mohitau mama māyayā || 39 ||

gate mayi yuvāṃ labdhvā varam matsadrśaṃ sutam |  
grāmyān bhogānabhūñjāthāṃ yuvāṃ prāptamanorathau || 40 ||

adr̥ṣṭvānyatamaṃ loke śīlaudāryaguṇaiḥ samam |  
ahaṃ suto vāmabhavaṃ pṛśnigarbha iti śrutaḥ || 41 ||

tayorvāṃ punarevāhamadityāmāsa kaśyapāt |  
upendra iti vikhyāto vāmanatvācca vāmanaḥ || 42 ||

tr̥tīye'smin bhave'haṃ vai tenaiva vapuṣātha vām |  
jāto bhūyastayoreva satyaṃ me vyāhṛtaṃ sati || 43 ||

etad vāṃ darśitaṃ rūpaṃ prāgjanmasmaraṇāya me |  
nānyathā madbhavaṃ jñānaṃ martyaliṅgena jāyate || 44 ||

yuvāṃ mām putrabhāvena brahmabhāvena cāsakṛt |  
cintayantau kṛtasnehau yāsyethe madgatiṃ parām || 45 ||

śrīśuka uvāca  
ityuktvā'siddharistūṣṇīm bhagavānātmamāyayā |  
pitroḥ sampaśyatoḥ sadyo babhūva prakṛtaḥ śīśuḥ || 46 ||

tataśca śaurirbhagavatpracoditaḥ  
sutam samādāya sa sūtikāgrhāt |  
yadā bahirgantumiyeṣa tarhyajā  
yā yogamāyājani nandajāyayā || 47 ||

tayā hṛtapratyayasarvavṛttiṣu  
dvāḥ stheṣu paureṣvapi śāyiteṣvatha |  
dvārastu sarvāḥ pihitā duratyayā  
br̥hatkapāṭāyasakīlaśṛṅkhalaiḥ || 48 ||

tāḥ kṛṣṇavāhe vasudeva āgate  
svayaṃ vyavaryanta yathā tamo raveḥ |  
vavarṣa parjanya upāṃśugarjitaḥ  
śeṣo'nvagād vāri nivārayan phaṇaiḥ || 49 ||

maghoni varṣatyasakṛd yamānujā  
gambhīratoyaughajavormiphenilā |  
bhayānakāvartaśatākulā nadī  
mārgaṃ dadau sindhuriva śriyaḥ pateḥ || 50 ||

nandavrajaṃ śaurirupetya tatra tān  
gopān prasuptānupalabhya nidrayā |

*sutaṃ yaśodāśayane nidhāya tat  
sutāmupādāya punargṛhānagāt || 51 ||*

*devakyāḥ śayane nyasya vasudevo'tha dārikām |  
pratimucya padorlohamāste pūrvavadāvṛtaḥ || 52 ||*

*yaśodā nandapatnī ca jātaṃ paramabudhyata |  
na talliṅgaṃ pariśrāntā nidrayāpagatasmṛtiḥ || 53 ||*

*|| iti śrīkṛṣṇajanana ślokāḥ samāptāḥ ||*